

ಪ್ರಾರ್ಥನಾಧಶಕಸ್ತೋತ್ರಮ್

ರಮಾರಮಣಮಧ್ವಾದಿದೇಶಿಕ ಶ್ರೀಹೃದಬ್ಜಗ |  
ಹಯಗ್ರೀವ ಕೃಪಾಲೋ ಮೇ ಪ್ರಾರ್ಥನಾಂ ಶ್ರುಣು ಸಾದರಮ್ || ೧ ||

ಅಯೋಗ್ಯವಿಷಯೇ ಸ್ವಾಮಿನ್ ಸರ್ವಥಾ ನ ಮನೋ ಭವೇತ್ |  
ಚಾಂಚಲ್ಯಂ ಮೂಲತಶ್ಚಿಂಧಿ ದುರಾಶಾಂ ಹರ ದೂರತಃ || ೨ ||

ದುರ್ಬುದ್ಧಿಂ ಚ ನ ಮೇ ದೇಹಿ ದುಃಶಾಸ್ತ್ರಾವರ್ತನೇ ರತಿಮ್ |  
ಹಾಪಯಸ್ವ ಚ ದುರ್ಮಾನಂ ದುರ್ಗುಣಂ ಮೋಚಯ ಪ್ರಭೋ || ೩ ||

ದುಃಸಂಗಂ ದುಷ್ಟಿಯಾಂ ಛಿಂಧಿ ಹರ ಲೋಕಾಟನಾತ್ವದೌ |  
ನ ನಿಯೋಜಯ ಚಕ್ಷೂಂಷಿ ಪರದಾರಾದಿದರ್ಶನೇ || ೪ ||

ದುಷ್ಟತಿಗ್ರಹದುಸ್ಪರ್ಶೇ ಕರೌ ಮಾ ಚೋದಯ ಧ್ರುವಮ್ |  
ಅಗಮ್ಯಾಗಮನೇ ಗುಹ್ಯಾಂ ಘ್ರಾಣಮಾಘ್ರಾಣನೇಽಸತಾಮ್ || ೫ ||

ಅಪಕರ್ಷತು ಜಿಹ್ವಾಂ ಮೇ ಲೋಕವಾರ್ತಾದುರನ್ನತಃ |  
ದುರ್ವಾರ್ತಾದುಷ್ಟಶಬ್ದೇಭ್ಯೋ ನಿವರ್ತಯ ಹರೇ ಶ್ರುತೀ || ೬ ||

ಭವದಿಚ್ಛಾನುಗಂ ಚೇತೋ ಯೋಗ್ಯಸದ್ವಿಷಯಂ ಭವೇತ್ |  
ಯದೃಚ್ಛಾಲಾಭಸಂತ್ರಪ್ತಂ ನಿಶ್ಚಾಂಚಲ್ಯಂ ಭವೇತ್ವಯಿ || ೭ ||

ಸಜ್ಞಾನಂ ಸರ್ವದಾ ದೇಹಿ ಸಚ್ಚಾಸ್ತ್ರಾವರ್ತನೇ ರತಿಮ್ |  
ಸತ್ಸಂಗಂ ಸತ್ಕ್ರಿಯಾಂ ಚೈವ ಪಾದೌ ತ್ವತ್ಕ್ಷೇತ್ರಸರ್ಪಣೇ || ೮ ||

ಶ್ರೀಮಧ್ವಶಾಸ್ತ್ರಶ್ರವಣೇ ನಿಯಂಕ್ಷ್ವ ಶ್ರವಣೇ ಸದಾ |  
ಹಯಾಸ್ಯ ಚಕ್ಷುಷೀ ಚೇಮೇ ದರ್ಶನೇ ಸನ್ನಿಯೋಜಯ || ೯ ||

ಕರೌ ತ್ವದರ್ಚನೇ ನಿತ್ಯಂ ಸುಖತೀರ್ಥಸ್ಯ ಲೇಖನೇ |  
ತ್ವದಾಲಾಪೇ ತ್ವದುಚ್ಚಿಷ್ಟಭೋಜನೇ ಕುರು ಜಿಹ್ವಿಕಾಮ್ || ೧೦ ||

ಘ್ರಾಣಂ ಭವತು ನಿರ್ಮಾಲ್ಯಾಘ್ರಾಣನೇ ನಮನೇ ಶಿರಃ |  
ದೇಹಿ ಮೇ ತು ಜ್ಞಾನಭಕ್ತಿಪಶುಪುತ್ರಧನಾದಿಕಮ್ || ೧೧ ||

ಪ್ರಾರ್ಥನಾದಶನಂ ಚೈತತ್ ತ್ರಿಕಾಲೇ ಯಃ ಪಠೇನ್ನರಃ |  
ತಸ್ಯಾಭೀಷ್ಟಂ ಹಯಾಸ್ಯೋಽಸೌ ದತ್ವಾ ರಕ್ಷತಿ ಸರ್ವದಾ || ೧೨ ||

|| ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಂ ಪ್ರಾರ್ಥನಾದಶಕಸ್ತೋತ್ರಂ  
ಸಮಾಪ್ತಮ್ ||